

जिला जनसम्पर्क कार्यालय, खूँटी

दिनांक 24.02.2018

प्रेस विज्ञप्ति

उपायुक्त खूँटी श्री सूरज कुमार की अध्यक्षता में जिला ई. गवर्नेस सोसाईटी की समीक्षा बैठक समाहरणालय सभागार में हुई। उपायुक्त ने जाति, आय, आवासीय, जन्म, मृत्यु प्रमाण पत्र, आधार पंजीकरण, आधार सीडिंग, बायोमीट्रिक उपस्थिति, डी.बी.टी., मोबाईल सीडिंग, डिजिटल ट्रांजेक्शन, झारनेट कनेक्टिविटी, डार्क जोन एरिया में मोबाईल कनेक्टिविटी, प्रज्ञा केन्द्रों में कनेक्टिविटी, पी.एम.जी.दिशा, बी.सी.सी., डिजिपे एवं ग्रामीण बी.पी.ओ. आदि की समीक्षा की। उन्होंने सभी ई. ब्लॉक मैनेजर को निदेश दिया कि प्रमाण पत्रों का निष्पादन समयावधि में सेवा का अधिकार के तहत करायें। प्रमाण पत्रों के निष्पादन में तोरपा अंचलाधिकारी के प्रति नाराजगी जाहिर करते हुए समयावधि में करने को कहा। साथ ही सभी प्रखण्डों को झारनेट के माध्यम से वीडियो कॉन्फ्रेंसिंग की सुविधा उपलब्ध कराने का निदेश उप विकास आयुक्त को दिया। मनरेगा में खूँटी जिला के डी.बी.टी. में राज्य भर में प्रथम स्थान आने पर प्रसन्नता जाहिर करते हुए यथास्थिति बनाए रखने को कहा। प्रखण्ड स्तर पर स्थापित आधार सेंटर हेतु प्रखण्ड में कार्यरत चौदहवें वित्त आयोग के ऑपरेटरों को आधार पंजीकरण का कार्य करने को कहा। उन्होंने जिला कल्याण पदाधिकारी को साईकिल वितरण एवं छात्रवृत्ति में लंबित आधार सीडिंग को बैंकों के साथ कैम्प लगाकर के.वाई.सी. करने का निदेश दिया। साथ ही सभी प्रखण्डों में डी.बी.टी. शतप्रतिशत कराने का निदेश दिया। कैशलेश ट्रांजेक्शन हेतु ई.मर्चेट मैनेजर को चैम्बर ऑफ कॉमर्स, नगर पंचायत के कार्यपालक पदाधिकारी, सभी सरकारी कर्मियों के साथ समन्वय स्थापित कर भारत क्यू.आर. कोड एवं भीम क्यू.आर. कोड डिजिटल ट्रांजेक्शन में बढ़ोत्तरी करने का निदेश दिया। उपायुक्त ने एस.डी.ई. बी.एस.एन.एल. खूँटी को जिला सूचना एवं विज्ञान पदाधिकारी के साथ समन्वय स्थापित कर डार्क जोन एवं पंचायत भवनों में नेटवर्क सुविधा उपलब्ध कराने हेतु का निदेश दिया। उपायुक्त ने पी.एम.जी.दिशा में प्रखण्ड स्तर पर कैम्प लगाकर स्कूली बच्चों को डिजिटल साक्षर बनाकर प्रमाण पत्र निर्गत करने का निदेश दिया। सी.एस.सी. मैनेजर को सभी पंचायत भवन में जहां पर बिजली और कनेक्टिविटी की सुविधा है, वहां पर प्रज्ञा केन्द्र संचालित करने का निदेश दिया। समीक्षात्मक बैठक में उप विकास आयुक्त, निदेशक डी.आर.डी.ए. सिविल सर्जन अपर समाहर्ता, जिला कल्याण पदाधिकारी, कार्यपालक पदाधिकारी सामाजिक सुरक्षा कोषांग, अनुमण्डल पदाधिकारी, जिला जनसंपर्क पदाधिकारी, एस.डी.ई. बी.एस.एन.एल. खूँटी, जिला सूचना एवं विज्ञान पदाधिकारी, डी.पी.ओ. यू.आई.डो., सी.एस.सी. मैनेजर, प्रोग्रामर, नेटवर्क मैनेजर, ई. बैंक मैनेजर, ई. मर्चेट मैनेजर आदि उपस्थित थे।